

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX

ELECTRONICS

సంపుటి : 15 సంచిక : 74 ఆదిలాబాద్ ఎడిటర్ - సయ్యద్ కలీం గురువారం, 18 సెప్టెంబర్ 2025 పేజీలు : 4 వెల : 2/-

తిరుగులేని శక్తిగా తెలంగాణ

ప్రపంచ ఐకానిక్ సిటీగా హైదరాబాద్!

తెలంగాణ ప్రజాపాలన దినోత్సవంలో సీఎం రేవంత్‌రెడ్డి

హైదరాబాద్: ప్రజలే రాసుకున్న పోరాట చరిత్ర మనదని సీఎం రేవంత్‌రెడ్డి అన్నారు. ప్రపంచ పటంలో తిరుగులేని శక్తిగా తెలంగాణ ఎదుగుతుందని, హైదరాబాద్ వరల్డ్ ఐకానిక్ సిటీగా ఎదుగుతుందని సీఎం ఉద్ఘాటించారు. పబ్లిక్ గార్డెన్‌లో నిర్వహించిన అనంతరం ఆయన ప్రసంగించారు. “ప్రపంచ ఉద్యమాల్లో నువర్ణకాలంతో లిఖించదగిన పోరాటం మనది. సాయుధ పోరాటస్ఫూర్తితో నిన్నటి నియంత పాలనను పక్కనపెట్టాం. బంధుప్రీతి, ఆశ్రిత పక్షపాతానికి మా పాలనలో తావులేదు. స్వేచ్ఛ, సమాన అవకాశాలు, సామాజిక న్యాయంలో రోల్‌మోడల్‌గా ఉన్నాం. ఉన్నత చదువుల ద్వారా మన యువత సత్తా చాటాలి. భవిష్యత్తులో పాఠశాలల రూపురేఖలు మారబోతున్నాయి. విద్యతో పాటు క్రీడలకు ప్రాధాన్యత

ఇస్తున్నాం. త్వరలో రాష్ట్ర విద్యా విధానం తెస్తున్నాం. సాయుధ పోరాటంలో మహిళల పాత్ర ఎనలేనిది. చాకలి ఐలమ్మ, మల్లు స్వరాజ్యం, ఆరుట్ల కమలాదేవి సత్తాచాటారు. ద్వైతా ఉత్పత్తుల విక్రయానికి మరిన్ని మహిళా మాధులు ఏర్పాటు చేస్తాం. రైతుల కోసం తెచ్చే పథకాలు సరికొత్త ఒరవడిని సృష్టిస్తున్నాయి. ఏ రాష్ట్రం చేయని విధంగా వారికి మేలు చేస్తున్నాం. ఆర్థిక ఇబ్బందులున్నా రైతుల సంక్షేమం విషయంలో రాజీ పడలేదు. సాగు మోటార్లకు 24 గంటల ఉచిత విద్యుత్ అందిస్తున్నాం. పారదర్శకంగా పోటీ పరీక్షలు నిర్వహించి వేగంగా ఫలితాలు వెల్లడించాం. సివిల్స్ పరీక్షలు రాసేవారికి ఆర్థిక సాయం అందిస్తున్నాం. **కృష్ణా గోదావరి నదీజలాలపై రాజీ పడేది లేదు...** గత ప్రభుత్వం తెచ్చిన ‘ధరణి’ వల్ల రెవెన్యూ వ్యవస్థ అస్తవ్యస్తమైంది. మా ప్రభుత్వం



పచ్చాక భూభారతి చట్టం తెచ్చి సమర్థంగా అమలు చేస్తున్నాం. పేదల ఆత్మగౌరవాన్ని పెంచేందుకు కృషి చేస్తున్నాం. పేదలకు సన్నభిర్యం ఇస్తున్న ఏకైక రాష్ట్రం మనదే. కృష్ణా, గోదావరి నదీజలాలపై రాజీ పడేది లేదు. దీనిపై న్యాయ పోరాటానికి సిద్ధమవుతున్నాం. 904 టీఎస్‌ఎల్ సాధనకు ట్రైబ్యునల్ ఎదుట బలమైన వాదనలు వినిపిస్తాం. కృష్ణా జలాల హక్కుల కోసం పక్కా ప్రణాళికతో ముందుకెళ్తాం. ఎస్‌ఎల్‌బీసీ టన్నెల్ పూర్తి చేసి ఫ్లోరైడ్ సమస్య పరిష్కరిస్తాం. ఎవరెన్ని అడ్డంకులు కల్పించినా వెనకడుగు వేసేది లేదు. **హైదరాబాద్ నగరాన్ని గేట్‌వే ఆఫ్ వరల్డ్‌గా తీర్చిదిద్దతాం...** హైదరాబాద్ అంటేనే ఒక బ్రాండ్. ఈ నగరాన్ని గేట్‌వే ఆఫ్ వరల్డ్‌గా తీర్చిదిద్దతాం. 2047 నాటికి మన రాష్ట్రం 3 ట్రిలియన్ డాలర్ల ఎకానమీగా ఎదగాలి. హైదరాబాద్‌కు గోదావరి జలాలు తీసుకొస్తున్నాం. కాలుష్యం లేని నగరంగా మారుస్తున్నాం. మూసీ నది చక్కని జీవిత పేదలకు మంచి జీవన ప్రమాణాలు కల్పిస్తాం. ఈ పరిధిలో ఉన్నవారికి ఉద్యోగ, ఉపాధి అవకాశాలు కల్పిస్తాం. పర్యాటకులను ఆకర్షించేలా మూసీ నదిని మారుస్తాం. ఈ ఏడాది డిసెంబర్ 9 తేదీగా అనేక అభివృద్ధి పనులు ప్రారంభిస్తాం. తెలంగాణ అంటేనే పోరాటాలు, త్యాగాలకు వేదిక. యువత పాటిట శాపంగా మారిన డ్రగ్స్ సమస్యను అరికడతాం. మాదకద్రవ్యాలు, గంజాయి నిర్మూలనకు ప్రజలు సహకరించాలి. వీటిని అరికట్టడంలో మన పోలీసులు సత్తా చాటారు. తెలంగాణ రైజింగ్ 2047 విజన్ డాక్యుమెంట్ నిర్ధార చేస్తున్నాం. డిసెంబర్ 9న రాష్ట్ర ప్రజలకు దీన్ని అందిస్తాం. దేశానికి గొప్ప నగరం నిర్మించాలనే ఉద్దేశంతో 30 వేల ఎకరాల్లో పూర్వచరి సీటీ తెస్తున్నాం. దీంతో రాష్ట్ర ఆదాయం బాగా పెరుగుతుంది. రీజినల్ రింగ్ రోడ్లు కూడా అభివృద్ధి సూచిక కానుంది. 12 రేడియల్ రోడ్లు వేసేందుకు ప్రణాళికలు రచిస్తున్నాం” అని రేవంత్‌రెడ్డి తెలిపారు.



‘తెలంగాణ రాజ్యాధికార పార్టీ’

కోత్త రాజకీయ పార్టీ పెట్టిన తీవ్రాగ్ మల్లన్న

హైదరాబాద్: ఎమ్మెల్యే తీవ్రాగ్ మల్లన్న కొత్త రాజకీయ పార్టీని ఏర్పాటు చేశారు. తన పార్టీకి ‘తెలంగాణ రాజ్యాధికార పార్టీ’ అని పేరు పెట్టినట్లు ప్రకటించారు. తాజ్‌కృష్ణ హోటల్‌లో ఏర్పాటు చేసిన కార్యక్రమంలో కొత్త రాజకీయ పార్టీ పేరును ప్రకటించారు. ఈ సందర్భంగా తీవ్రాగ్ మల్లన్న మాట్లాడుతూ.. సెప్టెంబర్ 17వ తేదీ బీసీల తలరాత మారే దినంగా తాను భావిస్తున్నానన్నారు. తెలంగాణలో మెజార్టీ సంఖ్యలో ఉన్న బీసీలకు రాజకీయ పార్టీ అవసరం ఉందన్న ఉద్దేశంతో పార్టీని ఏర్పాటు చేస్తున్నట్లు తెలిపారు.

పబ్లిక్ కలలుగన్న దేశాన్ని నిర్మించేందుకు ప్రధాని మోదీ కృషి: రాజీనాథ్ సింగ్



హైదరాబాద్: నిజాం పాలనలో రజాకార్లు అనేక దారుణాలు చేశారని రక్షణశాఖ మంత్రి రాజీనాథ్ సింగ్ అన్నారు. పరేడ్ గ్రౌండ్స్‌లో నిర్వహించిన తెలంగాణ విమోచన దినోత్సవంలో జాతీయ జెండాను ఆవిష్కరించి మాట్లాడారు. “నిజాం పాలనలో రజాకార్లు అనేక దారుణాలు చేశారు. వారి ఆగ్రహాలు తట్టుకోలేక ప్రజలు తిరగబడారు. సర్దార్ వల్లభాయ్ పటేల్ సమర్థత వల్ల హైదరాబాద్ రాజ్యం భారత్‌లో కలసింది. ఆపరేషన్ పోలో దేశ చరిత్రలో గొప్ప ఘట్టం. పటేల్ ముందు నిజాం తన ఓటమిని ఒప్పుకొన్నారు. **ఇవాళ భారత్ అంటే సాదాసీదా దేశం కాదు...** ఎన్ని ఆటంకాలు ఎదురైనా ధర్మ మార్గంలోనే నడుస్తాం. జాతీయ సమగ్రతను దెబ్బతీసే కుట్రలను తిప్పికొట్టాలి. పబ్లిక్ కలలుగన్న దేశాన్ని నిర్మించేందుకు ప్రధాని మోదీ కృషి చేస్తున్నారు. దేశాన్ని అగ్రస్థానంలో నిలిపేందుకు చర్యలు తీసుకుంటున్నారని. ఆర్థికల్ 370ని తొలగించి జమ్మూకశ్మీర్‌ను అభివృద్ధి చేస్తున్నాం. మనలో ఎన్ని విభేదాలున్నా దేశం విషయంలో అందరిదీ

ఒకటే మాట. దేశ రక్షణ, భద్రత విషయంలో ప్రజలమంతా ఏకతాటిపైకి వస్తాం. ఇవాళ భారత్ అంటే సాదాసీదా దేశం కాదు. ప్రపంచాన్ని శాసించే స్థాయికి చేరుకుంటున్నాం. ఆపరేషన్ సిందూర్‌లో మన సైనికులు సత్తా చాటారు. ఉగ్రవాది మసూద్ అజార్ కుటుంబ సభ్యులను హతమార్చాం. పహలాంలో మతం పేరు అడిగి మరీ చంపిన వారికి బుద్ధి చెప్పాం. ఆపరేషన్ సిందూర్‌లో భారత శక్తిసామర్థ్యాలు, సైనిక సత్తాను ప్రపంచం చూసింది. ఉగ్రవాదుల స్థాపరలోకి వెళ్లి మరీ వారిని హతమార్చాం. ఆపరేషన్ సిందూర్ ముగియలేదు. ఇప్పుడు చిన్న పాతే మాత్రమే. ఆపరేషన్ సిందూర్ కొనసాగుతుంది” అని రాజీనాథ్ అన్నారు. **మజ్జిన్‌కు భయపడి చరిత్రను కనుమరుగు చేస్తున్నారు: కిషన్‌రెడ్డి...** ఖాసీం రజ్వీ నేతృత్వంలోని రజాకార్లు పల్లెలపై పడి దోచుకున్నారని కేంద్ర మంత్రి కిషన్‌రెడ్డి అన్నారు. గ్రామాలపై పడి హత్యలు, అత్యాచారాలు చేశారన్నారు. కర్ణాటక, మహారాష్ట్రలో ముక్తి దివస్ చేసుకుంటే.. ఇక్కడెందుకూ నిర్వహించడం లేదని ప్రశ్నించారు. పేర్లు మార్చి కాంగ్రెస్, భారత రాష్ట్ర సమితి పార్టీలు వేడుకలు నిర్వహిస్తున్నాయని తెలిపారు. మజ్జిన్‌కు భయపడి చరిత్రను కనుమరుగు చేస్తున్నారని ఆరోపించారు. **ఆపరేషన్ పోలోతో హైదరాబాద్‌కు విముక్తి: గజేంద్ర సింగ్ షెకావత్...** ప్రధాని మోదీ ఆదేశాలతో విమోచన దినోత్సవాన్ని కేంద్రం అధికారికంగా నిర్వహిస్తోందని కేంద్ర మంత్రి గజేంద్ర సింగ్ షెకావత్ అన్నారు. తెలంగాణ విముక్తి కోసం పోరాడిన వారిని కేంద్రం గుర్తించి గౌరవిస్తుందని చెప్పారు. నిజాం నిరంకుశ పాలనకు చరమగీతం పాడేందుకు ఎంతో మంది ప్రాణాలు అర్పించారన్నారు. ఆపరేషన్ పోలోతో సర్దార్ వల్లభాయ్ పటేల్ హైదరాబాద్‌కు విముక్తి కల్పించారని వివరించారు. **నిజాం.. బలవంతపు మతమార్పిడులు చేశారు: బండి సంజయ్...** నిజాం నిరంకుశ పాలన తలచుకుంటే ప్రజల రక్తం మరుగుదొడ్డిని కేంద్రమంత్రి బండి సంజయ్ అన్నారు. ఉర్దూను ప్రజలపై రుద్దేందుకు నిజాం ప్రయత్నించారన్నారు. బలవంతపు మతమార్పిడులు చేశాడని.. మతం మారిన వారికి ఎక్కువ పన్నులు వేసి ఇబ్బంది పెట్టారని ఆరోపించారు. ఓట బ్యాంకు రాజకీయాలతో రాష్ట్ర పాలకులు విమోచన దినోత్సవాన్ని అధికారికంగా నిర్వహించడంలేదని విమర్శించారు. తెలంగాణ ఏర్పాటులో రాజీనాథ్ సింగ్ ప్రముఖ పాత్ర పోషించారని చెప్పారు.

మోదీ స్మార్ట్ నేడు!

అమెరికా ‘జీ7’ ప్లాన్‌కు..

తెలివిగా చెక్ పెడుతోన్న భారత్!!

ప్రపంచ దేశాలతో వాణిజ్య యుద్ధానికి తెరలేపిన అమెరికా.. టారిఫ్ బూచిని చూపిస్తూ ఆధిపత్యం చెలాయించాలని ప్రయత్నిస్తోంది. మిత్ర, శత్రు దేశాలు అనే తేడా లేకుండా సుంకాలు విధిస్తామని దారికి తెచ్చుకుంటోంది. మాట వినని వాళ్లను ఒంటరి చేయడానికి ముమ్మరంగా ప్రయత్నాలు చేస్తోంది. ముఖ్యంగా రష్యా నుంచి చమురు కొనుగోలు చేస్తున్న భారత్, చైనాపై టారిఫ్ బాంబులు పేలుస్తోంది అమెరికా. ఉక్రెయిన్ యుద్ధానికి సుంకాలను లింక్ పెడుతూ ఈ దేశాలను బదనాం చేస్తోంది. ఇటీవల తన బెదిరింపులతో పని జరగడం లేదని.. ధనిక జీ7, నాటో దేశాలపై ఒత్తిడి తెచ్చే ప్రయత్నాలు చేస్తోంది. అమెరికా బెదిరింపులకు బెదరని చైనా.. మాపై టారిఫ్‌లు విధిస్తే మీ నంగతి అంతే అంటూ.. మళ్లీ జీ7 దేశాలకు వార్నింగ్ ఇస్తోంది. ఈ రెండు ప్రపంచ శక్తుల మధ్య జీ7 దేశాలు నలిగిపోతున్నాయి! మూడో శక్తిగా ఎదుగుతున్న భారత్ మాత్రం స్పార్టిగా గేమ్ ప్లే చేస్తోంది. తన వ్యూహాత్మక నిర్ణయాలతో జీ7 దేశాలను ఇరకాటంలో పెడుతోంది!

ఈ క్రమంలో జీ7 దేశాలపై అమెరికా, చైనా వార్నింగ్‌లు ఏంటి? జీ7 దేశాల పరిస్థితి ఏలా ఉంది? ఈ సంక్లిష్ట పరిస్థితుల్లో భారత్ ఏలా వ్యవహరిస్తోంది? అనే వివరాలు ఇప్పుడు తెలుసుకుందాం. ఉక్రెయిన్ యుద్ధాన్ని సాకుగా చూపిస్తూ.. ‘మాగా’ లక్ష్యాన్ని నెరవేర్చు కంటున్నట్లుగా అనిపిస్తోంది అమెరికా వ్యవహారం చూస్తుంటే. అందుకే రష్యాపై ఒత్తిడి తెస్తేనే యుద్ధం ఆగుతుందని చెబుతోంది. అందులో భాగంగా జీ7, నాటో దేశాలపై ఉక్రెయిన్ సెంటిమెంట్ రాజిస్తోంది. ఉక్రెయిన్ యుద్ధం ముగింపునకు మీరు నిజంగా కట్టుబడి ఉంటే.. రష్యాపై ఒత్తిడి తెచ్చేందుకు ముందుకు రావాలి అంటూ.. ఇటీవల అమెరికా వాణిజ్య ప్రతినిధి జామిస్‌న్ గ్రీర్ అన్నారు. జీ7 దేశాల ఆర్థిక మంత్రులు వీడియో కాన్ఫరెన్స్ సమావేశంలో ఈ మేరకు వ్యాఖ్యానించారు. ఉక్రెయిన్‌తో యుద్ధం ముగించాలంటే.. చమురు కొనుగోలు చేస్తూ రష్యాకు ఆర్థిక దన్నుగా నిలుస్తున్న భారత్, చైనాపై టారిఫ్



లు విధించాలన్నారు. రష్యా నుంచి చమురు కొంటున్న విగతా దేశాలపై కూడా 50 నుంచి 100 శాతం టారిఫ్‌లు విధించాలని. ఇది డౌ నాల్డ్ బ్రంప్ ప్రతిపాదనగా జీ7 ఆర్థిక మంత్రులకు చేరవేసారు జామిస్‌న్ గ్రీర్. ఇప్పుటికే భారత్‌పై తాము టారిఫ్‌లు విధించామని.. మీరు కూడా అలాగే చేయాలని ఆశిస్తున్నట్లు చెప్పారు. సమావేశం తర్వాత ఉక్రెయిన్ యుద్ధం ముగించడానికి కట్టుబడి ఉన్నామని.. ‘అందరితో గోవింద’ అన్నట్లు టారిఫ్‌లపై సానుకూలంగా స్పందిచాయి జీ7 దేశాలు. **మాపై టారిఫ్‌లు విధిస్తే మీ నంగతి అంతే...** రష్యా నుంచి చమురు కొనుగోలు చేస్తున్న వారిపై టారిఫ్‌లు విధించాలని నాటో, జీ7 దేశాలకు అమెరికా పిలుపునివ్వడంపై చైనా తీవ్రంగా స్పందించింది. ఏకపక్షంగా వేధించేందుతో అమెరికా ఇలా చేస్తోందని ఆరోపించింది. ఇది అమెరికా ఆర్థిక బలవర్ధన తప్ప మరొకటి కాదని చెప్పింది. అమెరికా చెప్పినట్లు తప్పే టారిఫ్‌లు విధిస్తే.. తాము ప్రతి చర్యలు తీసుకుంటామని.. దానికి పర్యవసనాలుంటాయని జీ7 దేశాలను హెచ్చరించింది చైనా. ప్రపంచంలో ఇతర దేశాల మాదిరిగానే తమకు రష్యాతో కూడా సంబంధాలున్నాయని చైనా విదేశాంగ శాఖ ప్రతినిధి లిన్ జిన్ అన్నారు. వాషింగ్టన్ వ్యవహరిస్తున్న తీరు.. అంతర్జాతీయ చట్టాలకు విరుద్ధం, ప్రపంచ వాణిజ్యంపై ఇది ప్రతికూల ప్రభావం చూపిస్తుందని చెప్పారు. భయపెట్టడం, ఒత్తిడి చేయడం వంటి చర్యల వల్ల సమస్యలు పరిష్కరించలేదని.. కేవలం చర్యలు, సలహానివ్వడంతోనే ఉక్రెయిన్

యుద్ధానికి పరిష్కార మార్గం లభిస్తుందని తాము నమ్ముతున్నట్లు తెలిపారు. ఇప్పటికే తాము అమెరికా, యూరప్ దేశాలతో మంచి వాణిజ్య సంబంధాలు కొనుసాగిస్తున్నట్లు వెల్లడించారు. **భారత్ స్పార్ట్ గేమ్...** అమెరికాతో పాటు కెనడా, ఫ్రాన్స్, జర్మనీ, ఇటలీ, జపాన్, యూకే.. జీ7 కూటమిలో సభ్యులుగా ఉన్నాయి. గతంలో జస్టిస్ బ్రూడ్స్ ప్రధానిగా ఉన్న సమయంలో కెనడాతో భారత్ సంబంధాలు దెబ్బతిన్నాయి. ఇప్పుడిప్పుడే మళ్లీ దైవాక్షిక సంబంధాలు గాడిలో పడుతున్నాయి. గత కొద్దిరోజులుగా ఫ్రాన్స్ విధించిన టారిఫ్‌లతో భారత్- అమెరికా వాణిజ్య యుద్ధం జరుగుతోంది. ఈ రెండు దేశాలు తప్ప ఫ్రాన్స్, జర్మనీ, ఇటలీ, జపాన్, యూకేతో భారత్‌కు మంచి సంబంధాలే ఉన్నాయి. అమెరికా జీ7 దేశాలపై చేసిన టారిఫ్ ప్రకటన వెలువడిన వెంటనే.. భారత్ వ్యూహాత్మకంగా వ్యవహరించింది. 114 రఫేల్ విమానాలు కొనుగోలు చేయాలని భారత్ సైన్యం సమర్పించిన ప్రతిపాదనను.. రక్షణ మంత్రిత్వ శాఖ పరిశీలించనున్నట్లు ప్రకటనలు వెలువడ్డాయి. రఫేల్‌ను యుద్ధ విమానాలను తయారు చేసేది ఫ్రాన్స్‌కు చెందిన డసాల్ట్ ఏవియేషన్ అనే కంపెనీ. దాదాపు రూ. 2 లక్షల కోట్ల విలువైన ఈ డీల్ ప్రకటన.. ఫ్రాన్స్‌కు చాలా కీలకం. బ్రంప్ చెప్పినట్లు భారత్‌పై ఫ్రాన్స్ టారిఫ్‌లు విధించకుండా ఇరకాటంలో పెట్టిన ప్రకటనగానే దీన్ని చూడచ్చని నిపుణులు చెబుతున్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

మహాఘట్ బంధన్ లేక్కత్తుతోందా..?

తేజస్వీ నిర్ణయం ఎవరికీ లాభం..?

బిహార్ రాష్ట్రంలో ఈ నెల చివరి వరకు అసెంబ్లీ ఎన్నికల నోటిఫికేషన్ వెలువడనుంది. ఈ నేపథ్యంలో రాజకీయ పార్టీలు వ్యూహ ప్రతి వ్యూహాలతో సిద్ధం అవుతున్నాయి. 'ఓట్ చోరీ' అంటూ ప్రచారం మొదలుపెట్టిన రాహుల్ గాంధీ ఇప్పుడు నెమ్మదించారు. ఎలక్షన్ కమిషన్, సుప్రీం కోర్టు మొట్టికాయలతో కాస్త నెమ్మదించారు. తేజస్వీ యాదవ్ పార్టీ రాష్ట్రీయ జనతా దళ్ (ఆర్జేడీ) ఈ సారి అధికారం దక్కించుకునేందుకు తీవ్రంగా ప్రయత్నిస్తోంది. మహాఘట్ బంధన్ స్థాపించి అందులో కాంగ్రెస్ లో కలిసి పోటీకి దిగుతుంది. నితీశ్ కుమార్ కు కొంత ఆదరణ తగ్గుతుండడం తో ఈ సారి ఎలాగైనా కుర్చీని సొంతం చేసుకోవాలని ఆర్ జేడీ భావిస్తోంది. కానీ రాహుల్ తో అంటి ముట్టనట్లుగా వ్యవహరిస్తేనే సాధ్యం అవుతుందని అనుకుంటుంది. అందుకే రెండు రోజుల క్రితం తేజస్వీ యాదవ్ అన్ని అసెంబ్లీ సీట్లలో పోటీ చేస్తామని ప్రకటించారు. తేజస్వీ యాదవ్ నిర్ణయం కాంగ్రెస్ ను కలవరపెడుతోంది.

బిహార్ లో ఆర్జేడీ బలమైన పార్టీ.. బిహార్ రాజకీయాల్లో ఆర్జేడీ బలమైన పార్టీ. లాలూ ప్రసాద్ యాదవ్ వారసత్వాన్ని తేజస్వీ యాదవ్ కొనసాగిస్తున్నారు. మైనారిటీలు, పేదలు, వెనుకబడిన వర్గాల మద్దతు ఆర్జేడీకి ఉంది. కాంగ్రెస్ తో గతంలో పొత్తులు పెట్టుకున్నప్పటికీ, ప్రతి ఎన్నికలో సీట్ల కేటాయింపు విషయంలో ఇబ్బందులు ఎదురవుతూ వచ్చాయి. ఈసారి ఆర్జేడీ అన్ని సీట్లలో పోటీ చేస్తామని ప్రకటించడం.. కూటమి రాజకీయాల్లో పెను మార్పు సూచిస్తోంది.

కాంగ్రెస్ పై ప్రభావం.. రెండు దశాబ్దాలను పరిశీలిస్తే బిహార్ లో కాంగ్రెస్ పార్టీ బలహీన పడుతూ వస్తోంది. ఆర్జేడీ వంటి బలమైన మిత్ర పార్టీ సహకారం లేకుండా ఎన్నికల్లో పోటీ చేయడం కాంగ్రెస్ కు కష్ట సాధ్యం. ఆర్జేడీ నిర్ణయం వల్ల కాంగ్రెస్ ఓటు చీలే పరిస్థితి ఏర్పడుతుంది. అంటే, కూటమి లేకపోవడం వలన బీజేపీ లేదంటే జేడీయూ వంటి పార్టీలకు లాభం కలుగవచ్చు. **నందిగల్ లో మహాఘట్ బంధన్ భవిష్యత్తు..** ఐఎన్ డిఐఎం కూటమి ఒకే వేదికపై కూర్చోడానికి ప్రయత్నిస్తున్న సమయంలో.. బిహార్ లో ఈ విభేదాలు కూటమి భవిష్యత్తుకు పెద్ద సవాలుగా మారింది. తేజస్వీ ప్రకటన కూటమి ఐక్యతపై సందేహాలు రేకెత్తిస్తోంది. మరో వైపు ప్రజల్లో ప్రతిపక్షం విడిపోయిందనే భావన కలిగిస్తోంది. ఇది కేంద్రంలో అధికారంలో ఉన్న బీజేపీకి అనుకూలంగా మారే అవకాశం లేకపోలేదు.

ఆర్జేడీ లెక్కలు.. సుధీర్ఘ కాలం ఆర్ జేడీ కాంగ్రెస్ పార్టీతో కలిసి నడిచింది. ఇప్పుడు కూడా కలిసే ఉంది. కానీ ఈ ఎన్నికల్లో మాత్రం సీట్ల పంపకాల్లో పట్టువీడేది లేదని స్పష్టం చేసింది. తేజస్వీ నిర్ణయాన్ని పరిశీలిస్తే పార్టీ స్వతంత్రంగా ఎదగాలని అనుకుంటుందని రాజకీయ వర్గాలు విశ్లేషిస్తున్నాయి. అసలు కాంగ్రెస్ పార్టీ క్షీణ దశలో ఉంది. ఏ పార్టీ కూడా దానితో పొత్తుకు సిద్ధంగా లేవు. ఈ నేపథ్యంలో తాము కూడా అంటి ముట్టనట్లు ఉంటే పార్టీ భవిష్యత్తు మారుతుందని అనుకుంటున్నారు. ఇక తేజ్ ప్రతాప్, తేజస్వీ యాదవ్ నేతృత్వంలో యువ ఓటర్లను ఎక్కువగా ఆకర్షించాలని అనుకుంటుంది. గతంలో పొత్తు పెట్టుకున్న సమయంలో సీట్ల విషయంలో తగువులు వచ్చేవి. ఎప్పుడూ కాంగ్రెస్ తక్కువ సీట్లు కేటాయించేది. కానీ ఈ సారి అది జరగదని తేజస్వీ ప్రకటన స్పష్టం చేస్తుంది.

కాంగ్రెస్ కంటే ఆర్జేడీకి లాభం ఎక్కువ.. మహాఘట్ బంధన్ నుంచి ఇద్దరు నాయకులు పోటీ చేస్తే సాధారణంగానే ఓట్లు చీలుతాయి. ఫలితంగా బీజేపీకి లాభం చేకూరే అవకాశం లేకపోలేదు. ఈ విషయం తేజస్వీ యాదవ్ కు తెలుసు కానీ, ఆర్ జేడీకి సొంత ఓటు బ్యాంకు ఉంది. దీనితో కాంగ్రెస్ పార్టీ కంటే ఎక్కువ లాభం పొందుతామని ఆయన భావిస్తున్నారు.

విజ్ఞుగా ప్రయాణానికి పాట్లు



తాండూరు : తాండూరు- హైదరాబాద్ ప్రధాన దారి నిర్మాణానికి పదహారేళ్లుగా అడ్డంకులు ఎదురవుతూనే ఉన్నాయి. నిధులు మంజూరై పనులు చేస్తున్న వేళ బిల్లులు రాకపోవడంతో అప్పట్లో గుత్తేదారు అసంపూర్తిగా పదిలేసి వెళ్లిపోయాడు. తాజాగా అదనపు నిధులు మంజూరు కావడంతో బెండరు దక్కించుకున్న ఓ సంస్థ గుత్తేదారు పనులు చేసేందుకు ముందుకు రాకపోవడంతో కథ మళ్లీ మొదటికొచ్చింది. ఫలితంగా లక్షలాది మంది ప్రయాణికులు, వాహనదారులు గుంతల దారిలో నిత్యం నరకం అనుభవిస్తున్నారు.

గుంతలతో తప్పని కష్టాలు.. తాండూరు పట్టణం నుంచి రాష్ట్ర రాజధాని హైదరాబాద్ కు వ్యాపారం, వివిధ పనులు, ఉద్యోగరీత్యా లక్షలాది మంది ప్రయాణికులు రాకపోకలు సాగిస్తుంటారు. పదహారేళ్ల కిందట ఒకే వరుస తారు దారి మాత్రమే ఉండేది. ఆ తరువాత రెండు వరుసలుగా మార్చేందుకు కాంగ్రెస్, భారాన ప్రభుత్వాలు సుమారు రూ.60 లక్షల నిధులు మంజూరు చేయడంతో వికారాబాద్ కు చెందిన ఓ గుత్తేదారు పనులు ప్రారంభించారు. ఇరువైపులా మట్టి, కంకర, అక్కడక్కడా తారు వేసి రోడ్డు వెడల్పు చేశారు. బిల్లులు రాకపోవడంతో గుత్తేదారు పనులను మధ్యలోనే పదిలేసి వెళ్లిపోయారు. దారి గుంతలమయంగా మారింది. పాలకులు మారుతున్నా.. దారి మాత్రం బాగు పడలేదు. ఇటీవల

ఎమ్మెల్యే మనోహర్ రెడ్డి ప్రత్యేక చొరవ తీసుకొని సీఎం రేవంత్ రెడ్డిని కలిసి రూ.101 కోట్ల నిధులు మంజూరు చేయించారు. పనులు దక్కించుకున్న గుత్తేదారు మాత్రం ముందుకు రావడం లేదు.

హైదరాబాద్ కు నాలుగు గంటల ప్రయాణం.. వికారాబాద్ వరకు 40 కి.మీ., మన్నెగూడ జాతీయ రహదారి వరకు 10కి.మీ. మేర దారి అధ్వానమైంది. మన్నెగూడ నుంచి హైదరాబాద్ నగరంలోని తెలంగాణ పోలీసు అకాడమీ వరకు వాహనాలు నెమ్మదిగా ఒకదానివెంట ఒకటి వెళ్లాల్సిన పరిస్థితి నెలకొంది. తాండూరు నుంచి మన్నెగూడ వరకు గుంతలు, కంకర తేలింది. ఇటీవల ధూరు-మంబాపూర్ మధ్యలో కొన్ని పనులు చేసినా.. మళ్లీ గుంతలు వడ్డాయి. నిత్యం లారీలు, బస్సులు, చిరువ్యాపార వాహనాలు తరుచూ మొరాయిస్తున్నాయి. ఖాజాపూర్, కందనెల్లి వద్ద మూడు చోట్ల తారు పెకిలించి పదిలేయడంతో కంకర, దుమ్ముతో నశమతమవుతున్నారు. హైదరాబాద్ వెళ్లేందుకు నాలుగు గంటలకుపైగా సమయం పడుతోందని చోదకులు ఆవేదన వ్యక్తం చేస్తున్నారు. రోడ్డు పనులను వెంటనే ప్రారంభించేందుకు ఎమ్మెల్యే మనోహర్ రెడ్డి ప్రత్యేక చొరవ తీసుకుంటున్నారు. ఈనెల 8న మంత్రి కోమటిరెడ్డి వెంకటరెడ్డిని కలిసి సమస్య వివరించారు. వారం రోజుల్లోగా పనులు ప్రారంభిస్తామని ఎమ్మెల్యే వివరించారు.

యూరియా క్రమబద్ధీకరణ



ప్రభుత్వం కొత్త విధానానికి శ్రీకారం చుడుతోంది.

పంపిణీ వ్యవస్థపై ఒత్తిడి

వ్యవసాయ శాఖ శాస్త్రవేత్తల సూచన మేరకు ఏ పంటకు ఎంత వేయాలనే అంశంపై పూర్తిస్థాయిలో లెక్కలు తీస్తున్నారు. అదే మోతాదు లో సరఫరా చేసేందుకు ప్రభుత్వం కనరత్తు చేస్తున్నట్లు సమాచారం. వచ్చే యాసంగి సీజన్లో కష్టాలు ఏర్పడకుండా ఉండేందుకు ఇప్పటి నుంచి చర్యలు చేపడుతున్నట్లు అధికారులు చెబుతున్నారు. సాగు విస్తీర్ణాన్ని లెక్క కట్టి జిల్లాకు కేటాయింపులు జరుగుతున్నాయి. ఒకానొక సందర్భంలో ఇతర జిల్లాల రైతులు వస్తున్నారు. కొందరు ఇతర అవసరాలకు కొంటున్నారు. దీనివల్ల పంపిణీ వ్యవస్థపై ఒత్తిడి పెరుగుతోంది. యూరియా కష్టాలు ఏర్పడుతున్నాయని అధికారులు గ్రహించారు. ఇలాంటి పరిస్థితులు అన్ని జిల్లాల్లో ఉన్నాయి.

వర్షాకాలంలో సాగు విస్తీర్ణం: 5,46,363 ఎకరాలు

మరింత అవగాహన

వచ్చే యాసంగి నుంచి ప్రతి రైతుకు సాగు చేసే పంటలకు ప్రతి ఎకరాకు రెండు బస్తాల యూరియా, ఒక లీటరు నానో యూరియా పక్కాగా అందించేందుకు ప్రణాళికలు సిద్ధం చేస్తున్నట్లు తెలుస్తోంది. ఆధారీ కార్డు ఆధారంగా ఆన్లైన్లో నమోదు చేస్తారు. సాగు విస్తీర్ణంలో ఎకరాకు రెండు బస్తాల యూరియా పంపిణీ చేస్తారు. ఇంకొసారి వరుసలో నిలబడేందుకు వీలు ఉండదు. పకడ్బందీ చర్యలు చేపడుతున్నారు. ఎరువు ఇబ్బందులను పూర్తిస్థాయిలో నియంత్రించాలని ప్రభుత్వం భావిస్తోంది. రైతులకు నానో యూరియా వినియోగంపై మరింత అవగాహన కల్పిస్తారు. పూర్తి స్థాయిలో దీనినే విస్తృతం చేసేందుకు యోచిస్తున్నారు. నానోను తప్పకుండా ఇవ్వనున్నారు.

బాల్యంలోనే బాధ్యతలు.. భవితకు బాటలు



పరిగి : చాలామంది తల్లిదండ్రులు కేవలం పిల్లల మార్కులే చూస్తున్నారు. పరీక్షలు అయ్యాక మార్కులు.. గ్రేడ్ గురించే ఆడుగుతున్నారు. దీంతో విద్యార్థులు బట్టి పడుతున్నారు. ఇతర విషయాల్లో మాత్రం వెనకబడుతున్నా పట్టించుకోవడం లేదు. ఇలాంటి విధానానికి పాఠశాల స్థాయి నుంచే స్పష్ట పలికేందుకు ప్రభుత్వం ప్రత్యేక కృషి చేస్తోంది. జిల్లాల్లో 1,066 బడుల్లో 90,650 మంది ఉన్నారు.

పలు అంశాల మెరుగుతు..: విద్యార్థుల్లో నాయకత్వ లక్షణాలు, విలువల పెంపు, క్రమశిక్షణ, బృందసభా, తోటి వారితో కలిసి మెలగడం వంటి అంశాల మెరుగుకు విద్యాశాఖ శ్రీకారం చుడుతోంది. బాల్యదశ నుంచే బాధ్యతలు అప్పగిస్తే భవిష్యత్తులో ఉత్తమంగా ఎదగడానికి అవకాశముంటుందని భావిస్తోంది. ప్రాథమికోన్నత, ఉన్నత, ఆదర్శ, కేజీబీవీల్లో 'హౌజ్ సిస్టమ్, స్టూడెంట్ కౌన్సిల్-స్కూల్' కార్యక్రమాన్ని చేపట్టేందుకు యుద్ధప్రాతిపదికన చర్యలు తీసుకుంటోంది. ఈనెల 5న సీఎం కార్యక్రమాన్ని ప్రారంభించారు. దీనికి సంబంధించి శాఖావరంగా ఉత్తర్వులు జారీ కావడంతో శుక్రవారం జిల్లా విద్యాశాఖాధికారులు అన్ని పాఠశాలల ఉ పాఠ్యాయలతో జూపి నమోదేశం నిర్వహించి విధివిధానాలపై అవగాహన కల్పించారు. తల్లిదండ్రులు, గ్రామస్థులతో ఏర్పాటు చేసే సమావేశంలో విద్యార్థులు బాధ్యతలను స్వీకరించవచ్చు.

పాఠశాల కౌన్సిల్ ఏర్పాటు ఇలా..

పాఠశాలలోని ఎక్కువ (10వ) తరగతి చదువుతున్న బాలబాలికలను

హెడ్ బాడీ, హెడ్ గర్డెన్ తీసుకోవాలి. అలాగే అదే పాఠశాలలో పైనుంచి తక్కువ 9వ తరగతి చదువుతున్న బాలబాలికలను డిప్యూటీ హెడ్ బాడీ, గర్డెన్ నియమిస్తారు. కేజీబీవీల్లో మాత్రం 12వ తరగతి చదువుతున్న విద్యార్థినులను తీసుకోనున్నారు.

క్షణిక నిర్వహణతో.. పాఠశాలల్లో పచ్చదనం, పరిశుభ్రత, బాలికా సాధికారత, భద్రత, ప్రహరీ, డిజిటల్, బైబిలి వంటి ఆరు రకాల క్షణిక విద్యలు చేయనున్నారు. ప్రార్థన, మధ్యాహ్న భోజన పర్యవేక్షణ, పరిశుభ్రత, తల్లిదండ్రుల సమావేశానికి వచ్చేలా ప్రోత్సహించడం, రోజువారీగా హాజరు, సమయపాటన, పుస్తక పఠనం తదితర వాటిని పర్యవేక్షించాల్సి ఉంది. **బృందాలుగా విభజన..**

అయీ పాఠశాలల్లో చదువుతున్న విద్యార్థులను భాగస్వాములను చేసేలా నాలుగు బృందాలుగా విభజించవచ్చు. వాటికి ప్రత్యేక రంగులు కేటాయించవచ్చు. ఇందులో అబ్దుల్ కలాం(ఎరుపు), శకుంతలా దేవి(ఆకుపచ్చ), సీమి రామన్(నీలి), రవీంద్రనాథ్ ఠాగూర్(పసుపు) హాజీలుగా విభజించి ప్రతి పాఠశాల నుంచి కెప్టెన్, వైస్ కెప్టెన్లను నియమించవచ్చు. ప్రతి హాజీకు ఒక చీరైన మెంటార్ గా ఉంటారు.

క్రమశిక్షణ, నైతిక విలువలు.. - రేణుకాదేవి, జిల్లా విద్యాధికారికి విద్యార్థుల బంగరం భవిష్యత్తు చదువు ఒక్కటి ప్రామాణికం కాదు. అన్ని అంశాల్లోనూ విషయ పరిజ్ఞానం అవసరం. క్రమశిక్షణ, నైతిక విలువలు, బాధ్యత ప్రతి విద్యార్థికి ఆధారాలుగా మారాలి.

శివారు.. పాలిశేర్డ్యం బేజారు

వేములవాడ: వేములవాడ పట్టణంలోని శివారు కాలనీల నివాస ప్రాంతాల్లోని ఖాళీ ఇళ్ల ప్లాట్ల స్థలాలు, వీధులు మురుగు కూపాలకు నిలయంగా మారాయి. మరికొన్ని ప్రాంతాల్లో ముళ్ల పొదలు, చెత్తా చెదారంతో దంపు యార్డులుగా మారి దోమలు, పండులకు అడ్డాగా మారడంతో వివిధ రకాల వ్యాధుల బారిన పడుతున్నామని ప్రజలు వాపోతున్నారు. పాముల సంఘర్షణయైన ఆందోళన వ్యక్తం చేస్తున్నారు.

పట్టింపు కర్రపై.. వేములవాడ పట్టణంలోని శివారు ప్రాంతాల్లో చాలావరకు కొత్తగా కాలనీలు వెలుస్తుండటంతోపాటు ఇళ్ల నిర్మాణాలు జరుగుతున్నాయి. కానీ మురుగు కాలువలు, సీసీ రోడ్లు లేక వీధుల్లో మురుగు పారుతోంది. ఇళ్లను ఆనుకొని ఉన్న ఖాళీ స్థలాలు మురుగు కూపాలుగా, ముళ్లపొదలకు నిలయలుగా మారాయి. ఇటీవల కురిసిన వర్షాలకు ఖాళీ ప్లాట్లలో వర్షం నీరు నిలిచి మురుగు కుంటలుగా మారి దుర్వాసన వెదజల్లుతున్నాయి. పిచ్చి మొక్కలు పెరిగి విష కీటకాలకు ఆవాసంగా మారాయి. ఖాళీ స్థలాలను యజమానులు శుభ్రంగా ఉంచుకోవాల్సి ఉండగా, అవేవి పట్టింపుకోకపోవడంతో చుట్టపక్కల వారికి ఇబ్బందులు తప్పడం లేదు.

ఇటీవల మున్సిపల్ అధికారులు వంద రోజుల ప్రణాళిక అమలు చేశారు. పారిశుధ్యంపై అవగాహన కల్పించారు. మంగళ, శుక్రవారాల్లో డ్రై డే పాటించినా పట్టణంలోని శివారు ప్రాంతాల్లో పారిశుధ్యం మెరుగుపడలేదు. సాయి నగర్, విద్యానగర్, అంజనీ నగర్, కోరుట్ల



వైపు బస్టాండ్, కోనాయిపల్లి రోడ్డు, న్యూఅర్బన్ కాలనీ శివారు, వరలక్ష్మి కాలనీ, రెండో బైపాస్ రోడ్డు, మహాలక్ష్మి వీధి, గుడి చెరువు కట్టకింద తదితర ప్రాంతాల్లో ఖాళీ స్థలాలు అధికంగా ఉన్నాయి. సరైన మురుగు నీటి వ్యవస్థ లేక స్థానిక నివాస గృహాల పరిసరాల్లోని ప్రజలు ఇబ్బందులు పడుతున్నారు. ఖాళీ స్థలాల యజమానులకు గతంలో నోటీసులు ఇచ్చామని వేములవాడ మున్సిపల్ కమిషనర్ అన్నేష్ తెలిపారు. వంద రోజుల ప్రణాళికలో చాలాప్రాంతాల్లో పారిశుధ్యం పనులు చేపట్టినట్లు పేర్కొన్నారు.

ప్లాట్లు కొని.. పదిలేసి

వేములవాడ పట్టణం ఆధ్యాత్మిక పట్టణం కావడంతో ఇతర ప్రాంతాలకు చెందిన వారు ఇళ్ల స్థలాలు కొనుగోలు చేసి తమ పేర రిజిస్ట్రేషన్ చేయించుకుంటున్నారు. ఏళ్లు గడుస్తున్నా ఇళ్ల నిర్మాణాలు చేయక ఖాళీగా వదిలేయడంతో పిచ్చి మొక్కలు పెరిగి వర్షం నీరు నిలిచి ఇబ్బందులను తెచ్చి పెడుతున్నాయి. కొన్ని సందర్భాల్లో మున్సిపల్ అధికారులే ఖాళీ స్థలాల్లోని ముళ్ల పొదలను తొలగించి చదును చేసిన సందర్భాలున్నాయి.

వేములవాడ పట్టణం వివరాలు

వార్డులు 28

మొత్తం జనాభా 56 వేలు

నివాస గృహాలు 15 వేలు

'ఇరుకు' వంతెనలు.. 'ఇక్కట్లు'

కూసుమంచి : నిర్మించాం.. పదిలేసాం.. ఆపై ఎవరి జాగ్రత్త వారిదే అన్నట్లుంది జిల్లాలోని కాల్యాలపై వంతెనల పరిస్థితి. నాగార్జున సాగర్ కాల్యాలపై నాటి అవసరాల మేరకు నిర్మితమైన వాటిని అసంతర కాలంలో అవసరాలకు తగినట్లు విస్తరించిన దాఖలాలు లేవు. కనీసం రక్షణ ఏర్పాట్లు చేపట్టారా? అంటే అదీలేదు. వాహనాలు ప్రమాదప కాత్తు అదుపుతప్పి కాల్యల్లోకి దూసుకెళ్తూ ప్రయాణికులు ప్రాణాలు కోల్పోతున్నార. ఖాళీ, జలవనరుల శాఖ పట్టించుకున్న పాపాన పోవడం లేదు. ఇటీవల ఖమ్మం గ్రామీణం మండలంలోని గొల్లగూడెం వద్ద సాగర్ కాల్యంలో కారు దూసుకెళ్లి ఓ వ్యాపారి దుర్మరణం పాలయ్యారు.

1. పాలేరు జిల్లాలో రెగ్యులేటర్ వంతెన

పాలేరు జలాశయం నుంచి జిల్లాకు నీటిని అందించే గేట్లు ఉన్న వంతెనపై నిత్యం వందలాది వాహనాలు రాకపోకలు సాగిస్తుంటాయి. ఇరుకుగా ఉండే దీనిపై రక్షణ ఏర్పాట్లు లేక వాహనదారులు భయభయంగా నడుపుతుంటారు. ఇటీవల బైక్ పై వస్తున్న జలవనరుల శాఖ ఉద్యోగి దుర్మరణం చెందారు. ఎదురుగా వస్తున్న బస్సు డ్రైవర్ అతణ్ణి తప్పించే క్రమంలో ఏమాత్రం అజాగ్రత్తగా ఉన్నా.. 40మంది ప్రయాణికుల బస్సు కాల్యల్లోకి దూసుకెళ్లింది. ఆత్మహత్య చేసుకోవాలని



నిర్ణయించుకున్న వారికి ఈ స్థలం వేదికగా మారింది.

2. జలవిద్యుత్ కేంద్రం కాల్య వంతెన..

పాలేరు జలాశయం నుంచి చిన్నతరహా జలవిద్యుత్తు కేంద్రానికి నీరందించే కాల్య వంతెనపై ఇరువైపులా రక్షణ గోడ లేదా ఇనుప జాలి ఏర్పాటుచేయాలి. జీళ్లచెరువుకు చెందిన ఐదుగురు కుటుంబ సభ్యులిక్కడ ఆత్మహత్యకు పాల్పడ్డారు.

3. గొల్లగూడెం వద్ద..

వరంగల్ - ఖమ్మం రహదారిలోని గొల్లగూడెం వద్ద వంతెన ప్రమాద నిలయంగా మారింది. విస్తరణ జరిగినా రక్షణ ఏర్పాట్లు లేవు. గతంలో కాల్యపై కారు రివర్స్ చేస్తున్న సందర్భంలో అదుపుతప్పి దూసుకెళ్లింది. ముగ్గురు మృత్యువంతే పడ్డారు.

4. నేలకొండపల్లి మూలమలుపులో..

నేలకొండపల్లి సమీపంలోని 16, 17 బ్రాంచి కాల్య వంతెన ప్రాంతం మలుపు ఉండటంతో ప్రమాదకరంగా ఉంది. కూసుమంచికి నిత్యం వందలాది వాహనాలు రాకపోకలు సాగించే రహదారిలో వంతెన ఉంది.

5. జక్కేపల్లి, మేడేపల్లి ప్రాంతాల్లో..

కూసుమంచి మండలంలోని జక్కేపల్లి నుంచి రాజేశ్వరపురం వెళ్లే మార్గంలో ప్రధాన కాల్య పాలేరు కాల్యల వంతెనపై, అదేవిధంగా నేలపల్ల - ముదిగొండ రోడ్డులో మేడేపల్లి వద్ద రక్షణ లేదు.

మొక్కల తాళాలు.. తెలిచేది కోరికలు

జమ్మికుంట : కరీంనగర్ జిల్లా జమ్మికుంట మండలం బిజిగిరిషర్షఫ్ దర్గాకు ప్రత్యేక ప్రాశస్త్యం ఉంది. 11వ శతాబ్దంలో నిర్మించిన ఈ దర్గాలో ఇస్లాం మత ప్రబోధకులు, విశ్వమానవ సమానత్వాన్ని చాటిన సయ్యద్ ఇంకుషావళి రహుతుల్లా అలై, ఆయన సోదరుడు సయ్యద్ అబ్దుల్లాషావళి, వారి కుమారులు హజ్రత్ సయ్యద్ అక్బర్షావళి, ముర్తుజాషావళి సమాధులున్నాయి. వీరు జమ్మికుంట ప్రాంతాలు ప్రచారాలు నిర్వహించేవారు. ఇంకుషావళిని కొలిస్తే కోరికలు తీరుతాయనే నమ్మకం భక్తుల్లో ఇప్పటికీ ఉంది. కోరికలు తీరాలని ప్రార్థించి దర్గాలోని హుండీలకు ఇరువైపులా చిన్న చిన్న తాళాలను



కడతారు. వాటికి చిన్నపాటి గుర్తులు పెట్టుకుంటారు. కోరుకున్న కోరికలు తీరగానే దర్గాకు వచ్చి వారు కట్టిన తాళాన్ని తీసి హుండీల్లో వేస్తారు. తర్వాత దర్గా వద్ద ఇంకుషావళికి మాంసాహార బిర్యానీ సమర్పించి కుటుంబ సభ్యులతో కలిసి సామూహికంగా కందూరు విందు చేస్తారు. ఈ విధంగా కోరికలు తీరగానే తాళం తీసి కానుకలు వేసి సమాధులను చాదర్లతో అలంకరించి, కొందరు తలనీలాలు సమర్పించి మొక్కులు తీర్చుకుంటారని దర్గా కమిటీ చైర్మన్ ఇక్బాల్ తెలిపారు. మానసిక రుగ్మతలు నయం కావడానికి, వివాహం అయ్యేందుకు, సంతానం కలిగేందుకు, ఉద్యోగాల కోసం పలు రకాలు కోరికలు తీరేందుకు ఈ విధంగా ప్రత్యేక ఆచారంలో మొక్కులు చెల్లించుకుంటున్నారన్నారు.

అతివేల జగతి.. ఆర్థిక ప్రగతి

ఆత్మకూరు : మహిళలు ఇంటి, వ్యవసాయ పనులకే పరిమితం కావడంలేదు. స్వయం సహాయక సంఘాలు ఏర్పాటు చేసుకుని ఆర్థిక సాధికారత సాధిస్తున్నారు. జిల్లాలోని 17 మండలాల్లో 14,875 ఎస్.హెచ్.జిల్లో 1,58,501 మంది సభ్యులు ఉన్నారు. వారంతా రూ.కోట్లల్లో రుణాలు పొంది తమకు అభిరుచి, ఆసక్తి ఉన్న రంగాల్లో పెట్టుబడులు పెట్టి శతశాతం వాయిదాలు చెల్లిస్తున్నారు. పెట్రోల్ బంకులు, ఆర్టీసీ బస్సుల నిర్వహణ, కిరాణి, వస్త్ర, డెయిరీ, దుస్తుల తయారీ, కుట్టు అల్లికలు, మెడికల్ షాపులు, వాహనాలు, హోటళ్లు, పండ్లు, కూరగాయలు, పిండిమర తదితర దుకాణాలు ఏర్పాటు చేసుకుని ఆర్థిక ప్రగతి సాధిస్తున్నారు. ఉత్తమంగా సమస్తన్న కొన్ని సంఘాలపై కథనం.

22 ఏళ్లుగా పొదుపు:

చౌటుప్పల్ మండలం దామెరలో జీవనోపాధుల సంఘం పరిధిలో ప్రగతి సమభావన సంఘాన్ని 2003లో ఏర్పాటు చేసుకున్నారు. 22 ఏళ్లుగా క్రమం తప్పకుండా పొదుపు చేసుకుంటున్నారు. బ్యాంకు నుంచి పొందిన రుణాలతో టైలరింగ్, ఎంబ్రాయిడరీ, పండి వంటల తయారీ వంటి స్వయం ఉపాధిని ఏర్పాటు చేసుకున్నారు.

రూ.20వేల నుంచి రూ.17లక్షలకు..

ఆత్మకూరు(ఎం) మండలం వలెర్ల గ్రామంలో 2004లో మహిళలు మమత సమభావన సంఘంగా ఏర్పడ్డారు. ఎనిమిదిసార్లు అనుసంధాన రుణాలు పొందారు. 2004లో రూ.20 వేల రుణం పొందిన వారు రెండు నెలల క్రితం రూ.17 లక్షల బ్యాంకు లింకేజీ రుణం తీసుకున్నారు. స్త్రీనిధి నుంచి రూ.3 లక్షలకు పైగా పొందారు. మెడికల్ షాపు, కిరాణి, కారు, టైలరింగ్, పాడిపరిశ్రమ, ఆటో వంటి యూనిట్లు ఏర్పాటు చేసుకుని విజయవంతంగా నిర్వహిస్తున్నారు. సంస్థానీ నారాయణపురం మండలం గుడిమల్యాపురంలో 1997లో ఐదు ఎస్.హెచ్.జి.లతో ప్రారంభమై 29కి చేరుకోగా 304 మంది సభ్యులుగా ఉన్నారు. పొదుపు సొమ్ము రూ.40 లక్షల వరకు నిల్వ ఉంది. బ్యాంకుల నుంచి రూ.2 కోట్ల రుణాలు పొందారు. రూ.1.5 కోట్ల రుణం: బీమాగోని విజయ అధ్యక్షురాలు, శ్రీనిధి సంఘం గుండ్లగూడెం ఆలేరు మండలం గుండ్లగూడేనికి చెందిన శ్రీనిధి సమభావన సంఘం 1999లో 12 మంది సభ్యులతో ఏర్పడింది. నెలకి రూ.60 పొదుపుతో ప్రారంభించి, ప్రస్తుతం రూ.200 పొదుపు చేస్తున్నారు. బ్యాంకు, స్త్రీనిధి నుంచి రూ.1.5 కోట్ల వరకు రుణాలు పొంది ప్రగతి సాధించారు.

నమూనా ఇక్కడే.. నిర్ధారణ ఎక్కడా!

నల్గొండ: జిల్లా కేంద్రంలోని ఓ ప్రముఖ డయాగ్నోస్టిక్ కేంద్రంలో ఓ రోగికి సూత్రాశయంలో రాయి ఉందని చెప్పారు. తక్షణమే శస్త్రచికిత్స చేయాలని సూచించారు. నడరు రోగికి అనుమానం వచ్చి వేరే డయాగ్నోస్టిక్ సెంటర్ కు వెళ్లి అలాంటిదేమీ లేదని తేలింది. ఇలాంటి ఘటనలు జిల్లా కేంద్రంలో కోకొల్లలు. ఇవన్నీ జిల్లా వైద్యారోగ్యశాల అధికారుల కనసన్నల్లోనే జరుగుతున్నాయనే ఆరోపణలు వ్యవహరిస్తున్నాయి.నల్గొండ జిల్లా కేంద్రంలోని ప్రైవేట్ అనుపత్రులకు చెందిన డయాగ్నోస్టిక్ సెంటర్ల నిర్వాహకులు ఇష్టానుసారంగా వ్యవహరిస్తున్నారు. అనుమతులు పొందకుండా.. రిపోర్టులు అప్పటికప్పుడు స్వతహాగా వెల్లడించే అవకాశం లేకున్నా.. యధేచ్ఛగా వైద్యారోగ్య నిబంధనలను తుంగలో తొక్కి రోగుల ప్రాణాలతో చెలాటం ఆడుతున్నారు. ఎలాంటి రిజిస్ట్రేషన్ నంబర్లు, లైసెన్సులు లేకుండా డయాగ్నోస్టిక్ సెంటర్లు, కంప్యూటరైజ్డ్ ల్యాబోరేటరీల పేరిట అన్యరకాల రక్తం, మాత్ర పరీక్షలు చేస్తూ.. ఫలితాల కోసం రోగులను వేచిచూసేలా వ్యవహరిస్తున్నారు. రిపోర్టుల జాబ్బం ఎందుకని ప్రశ్నిస్తే పెద్ద డయాగ్నోస్టిక్ సెంటర్ కు పంపించాం అగాల్గించి అని చెబుతున్నారు. జిల్లాలో మొత్తం 712 సెంటర్లు ఉండగా అనధికారికంగా మరో 300 కేంద్రాలు నిర్వహిస్తున్నారనే ఫిర్యాదులు వస్తున్నాయి. జిల్లావైద్యాధికారుల టాన్స్పోషిర్లు బృందం క్షేత్రస్థాయిలో ఆకస్మాత్ తనిఖీలు చేస్తే రోగుల ప్రాణాలకు భరోసా కల్పించినట్లు అవుతుంది. ఈ విషయాన్ని డిఎంహెచ్.వో పుట్ల శ్రీనివాస్ తో ప్రస్తావించగా తనిఖీలు చేసి నిబంధనలు లేని కేంద్రాలను మూసివేస్తామని పేర్కొన్నారు. గుండెకు సంబంధించిన సీటీసీ లివర్ ప్రొఫైల్, టీ3, టీ4, టీఎస్.హెచ్, హెచ్.ఐ.వి, కాలేయ, మాత్ర పిండాలు, ఐరన్, (హెగ్మోగ్లొబిన్ ప్రొఫైల్, థైరాయిడ్, మలేరియా, ట్రిఫామిడ్, ఫ్లేటెల్స్, డెంగ్, చికునెగన్యూ, విషజ్వాలకు సంబంధించిన అన్ని పరీక్షలు చేస్తామని పెద్దబోర్డులు పెట్టి చిన్న చిన్న గదుల్లో కేంద్రాన్ని ఏర్పాటు చేస్తున్నారు. ఆరేంపీ స్థాయిలో రోగుల వద్ద నుంచి వివిధ శాంపిళ్లు సేకరించి వాటిని పేరున్న డయాగ్నోస్టిక్ సెంటర్లకు పంపించి అక్కడి నుంచి రిపోర్టులు వస్తే మళ్లీ రోగికి రిపోర్టు ఇచ్చే సంప్రదాయం నడుస్తుంది.

వారసత్వ కట్టడాలకు ఊపిరి



హైదరాబాద్ : వారసత్వ కట్టడాలకు పూర్వ వైభవం తీసుకొచ్చేందుకు రంగం సిద్దమైంది. దశవారీగా గుర్తించిన 100కు పైగా కట్టడాలను పునరుద్ధరించాలని యంత్రాంగం నిర్ణయించింది. మొదటగా 12 నిర్మాణాలు ఎంపికయ్యాయి. ఏడింటికి డిపీఆర్ రూపొందించాలని కన్నడైన్సులను ఆహ్వానిస్తూ కులీకుతుబ్షాహీ వట్టణాభివృద్ధి సంస్థ(కున్సాడ్) నోటిఫికేషన్ ఇచ్చింది. మిగిలినవీ పునరుద్ధరణ పనులు చేపట్టి.. పునర్నియోగంలోకి తీసుకొచ్చేందుకు ప్రైవేటు సంస్థలను పిలుపు ఇచ్చింది. **ఘనమైన చరిత్ర** ‘నగరానికి వందల ఏళ్ల ఘనమైన చరిత్ర ఉంది. అప్పట్లో కోటలోకి ప్రవేశించేందుకు 12 దర్వాజాలు ఉండేవి. ప్రస్తుతం రెండింటి ఆనవాళ్లే మిగిలాయి. వాటిని పునరుద్ధరించాలని ప్రభుత్వం నిర్ణయించింది. గోల్కొండ కోటలోని ఆయుధ తయారీ కేంద్రమైన శంషీర్ కోట, ఖజానా భవనాలనూ పునరుద్ధరించాల్సి ఉంది. అబిడ్స్ లోని ఎస్కీబు వెనుక ఫ్రాంచ్ పాలకులు నిర్మించిన గన్ ఫౌండ్రీ ఉంది. వాటిని పర్యాటక, చాంద్రాయణగుట్టలోని చెన్నతేశవన్నామి దేవాలయం కార్యాన్లోని టౌలి మజిల్ షేక్ పేట్ లోని మజిల్ జుమ్మూత్ బజార్ లోని మజిల్ ఏ మియన్ మిన్స్

నర్స, 3డి డిజైన్లు “డిపీఆర్ జాబితాలోని కట్టడాలను నర్స చేస్తాం.

పాత కాలంలో ఎలా ఉండేది, ఇప్పుడు ఎలా ఉందనే వ్యత్యాసాలను గుర్తించేలా 3డి విశ్రాంతి రూపొందిస్తాం. కట్టడాలకు పూర్వ వైభవం తీసుకొచ్చేందుకు ఖర్చుపై అంచనాలు రూపొందించి.. ప్రభుత్వ అనుమతితో పనులు చేపడతాం.”అని ఇంజినీర్లు చెబుతున్నారు. **జాబితాలోని 12 కట్టడాలు ఇవే..** హుస్సేని అలంలోని పురానాపూల్ దర్వాజా షేక్ పేట్ లోని షేక్ పేట్ మజిల్ గోల్కొండలోని ఖజానా భవనం గోల్కొండలోని శంషీర్ కోట అబిడ్స్ లోని గన్ ఫౌండ్రీ ఖైరతాబాద్ లోని మజిల్, టూంబ్ హయత్ నగర్ లోని హయత్ భక్తి టేగం మజిల్ సికింద్రాబాద్ లోని రోనాల్డ్ గాస్ భవనం ముసారంబాగ్ లోని రేముండ్స్ టూంబ్ చాంద్రాయణగుట్టలోని చెన్నతేశవన్నామి దేవాలయం కార్యాన్ లోని టౌలి మజిల్ షేక్ పేట్ లోని మజిల్ జుమ్మూత్ బజార్ లోని మజిల్ ఏ మియన్ మిన్స్

డివై‘డర్’లకు రేడియం స్పెక్ట్రోమీ?



హైదరాబాద్: హైదరాబాద్ లాంటి మెట్రో నగరంలో రహదారి భద్రతకు ప్రభుత్వం కనీస చర్యలు చేపట్టడం లేదు. ఆందోళన కలిగించే స్థాయిలో ప్రమాదాలు జరుగుతున్నాయి.. భద్రతకు తీసుకుంటున్న చర్యలు ఏ మాత్రం కన్పించడం లేదు. నగరంలో రాత్రి వేళల్లో ఎక్కువగా ప్రమాదాలు జరుగుతున్నాయి. డివైడర్లు, పాదచారుల బాటలకు, పైటవర్షం రేడియం స్పెక్ట్రోమీ లేకపోవడమూ ఒక కారణమే.. సురేష్ బైకుపై లక్ష్మీకాపూల్ వైపు వెళ్తుండగా ఒక్కసారిగా డివైడర్ కనిపించడంతో బండిని పక్కకు తిప్పారు. త్రుటిలో ప్రమాదం తప్పింది. అక్కడ రైల్వే ఓవర్ బ్రిడ్జి ఉండటంతో మధ్యలో డివైడర్ వేశారు. దానిపై రేడియం రిఫ్లెక్టివ్ స్పెక్ట్రో లేకపోవడంతో దగ్గరికి వెళ్లేవరకు వాహనదారులకు కనిపించక ప్రమాదాల బారిన పడుతున్నారు. ఇక్కడ ఒక్కచోటే కాదు.. నగరంలోని డివైడర్లు, పాదబాటలకు..ఎక్కడా రేడియం స్పెక్ట్రో కనిపించదు. ప్రమాదాల నివారణ కోసం తాజాగా వాహనాల వెనకభాగంలో రేడియం స్పెక్ట్రో అతికించుకోవాలని ఆర్డీఏ సూచిస్తోంది. ప్రజలకు సూచనలు చేసి చేతులు దులుపుకోకుండా..

ప్రభుత్వ సంస్థల వైపు నుంచి కూడా డివైడర్లు, పాదబాటలు, పైటవర్షం, మలుపులున్నచోట రేడియం రిఫ్లెక్టర్లు ఏర్పాటు చేయాలని వాహనదారులు కోరుతున్నారు. **విషయాలు** నగరంలో 9వేల కిలోమీటర్లకు పైగా రహదారులున్నాయి. ప్రమాదాలు జరగకుండా ఎక్కడా రేడియం స్పెక్ట్రో ఏర్పాటు చేసిన దాఖలాలు లేవు.మెట్రోకి 69 కి.మీ.మెట్రోరైలు కారిడార్ ఉంది. డివైడర్ నిర్వహణ వీరిచే. కానీ ఎక్కడా రేడియం స్పెక్ట్రో లేవు. ఆ మధ్య ఒకరు డివైడర్ ఢీకొని ప్రమాదం జరిగితే కొన్నిచోట్ల తూతూ మంత్రంగా రోడ్ రిఫ్లెక్టర్లు ఏర్పాటుచేశారు. ఇప్పుడు ఒక్కచోట కూడా రాత్రి సమయంలో రేడియం వెలుగులు కన్పించడం లేదు.పీఐ ఎక్స్ ప్రెస్ మార్గంలోని కింద రహదారిలో హెచ్ఎంసీఏ గతంలో రేడియం స్పెక్ట్రో ఏర్పాటు చేసింది. సంవత్సరాలు దాటడంతో అవి పనిచేయడం లేదు. కొత్తవాటి ఊసే లేదు.వీటి ఏర్పాటులో జీహెచ్ఎంసీఏ సింహభాగం. కొత్త పైటవర్షం, రహదారులు వేసినప్పుడు తప్ప మళ్లీ ఎన్నడూ రేడియం స్పెక్ట్రో ఏర్పాటు చేయరు.

యువ వికాసం.. ఎప్పటికైనా సాధించాలి!



వికారాబాద్ : యువతకు స్వయం ఉపాధి అవకాశాలు కల్పించి ఆర్థికంగా ఎదగడానికి రాష్ట్ర ప్రభుత్వం ప్రవేశపెట్టిన రాజీవ్ యువ వికాసానికి నిరుద్యోగులు వేయి కళ్లతో ఎదురుచూస్తున్నారు. ఏప్రిల్ 14 వరకు జిల్లావ్యాప్తంగా 50,197 మంది ఎస్సీ, ఎస్టీ, బీసీ, మైనార్టీ, జాతీయ అన్ లైన్లో దరఖాస్తు చేసుకున్నారు. వాటిని మండలాల్లో అధికారులు పరిశీలించారు. లబ్ధిదారుల ఎంపికకు మండల ప్రత్యేకాధికారి కన్వీనర్ గా ఎంపీడీవో, బ్యాంకు మేనేజరు, కార్పొరేషన్ అధికారితో కమిటీ ఏర్పాటు చేశారు. ప్రభుత్వ మార్గదర్శకాల ప్రకారం సిబిల్ స్కోరు మెరుగ్గా ఉన్న వారిని ఎంపిక చేసి జిల్లాకు పంపించారు. జూన్ 2న రాష్ట్ర అవతరణ దినోత్సవం నందర్పంగా కొంతమందికి ఆర్థిక సాయం మంజూరు చేస్తారని భావించినా అమలు కాలేదు. సిబిల్ స్కోరు ఆధారంగా ఎంపిక చేస్తారని ప్రకటించడం, నెలలు గడుస్తున్నా స్పష్టత లేకపోవడంతో నిరుద్యోగులకు తిప్పలు తప్పడం లేదు. **రూ.50వేల నుంచి రూ.4 లక్షల వరకు..** ఈ పథకం కింద ఎంపికైన వారికి రూ.50వేల నుంచి రూ.4లక్షల వరకు ఆర్థిక సాయం అందిస్తారు. ఇందులో బ్యాంకు రుణం కొంత,

మిగిలింది వివిధ కార్పొరేషన్లు రాయితీగా అందిస్తాయి. ఆర్థిక సాయంతో నచ్చిన యూనిట్లను నెలకొల్పి జీవనోపాధి పొందుతారు. రూ.50వేల యూనిట్ కు కార్పొరేషన్లు పూర్తి రాయితీతో సాయమందిస్తాయి. రూ.లక్షలోపు రుణం తీసుకుంటే 80 శాతం, రూ.లక్ష నుంచి రూ.2 లక్షలు తీసుకుంటే 70 శాతం, రూ.2 లక్షలకు 60 శాతం రాయితీ వస్తుంది. మిగతాది బ్యాంకు రుణం. బ్యాంకు రుణం ఇవ్వడానికి అంగీకరిస్తేనే పథకం మంజూరవుతుంది. వచ్చిన దరఖాస్తుల్లో ఎక్కువగా బీసీలవే ఉన్నాయి. **సెప్టెంబరు వరకు ఎంపిక ప్రక్రియ..** లబ్ధిదారుల ఎంపిక ప్రక్రియ సెప్టెంబరు వరకు కొనసాగుతుందని అధికారులు ప్రకటించారు. జూన్ లో రూ.లక్షలోపు, జులైలో రూ.2 లక్షలు, ఆగస్టులో రూ.3 లక్షలు, సెప్టెంబరులో రూ.4 లక్షల రుణాలను అందించాలని ప్రభుత్వం అప్పట్లో నిర్ణయించింది. యూనిట్లను మార్పుచేపడానికి ప్రభుత్వం అభ్యర్థులకు అవకాశమిచ్చింది. గతంలో నిరుద్యోగులకు ప్రభుత్వం కార్పొరేషన్ రుణాలు మంజూరు చేసినా బ్యాంకులు మాత్రం ఇవ్వలేదు. దీంతో చాలామంది నిరుత్సాహానికి గురయ్యారు.

అనర్దులకు పింఛన్లు

కరీంనగర్ : జిల్లాలోని ఇల్లందకుంట మండలంలో మొత్తం 1116 మంది దివ్యాంగులు పింఛనుదారులు ఉండగా, 116 మంది పింఛన్ను అధికారులు నిలిపివేశారు. తమకు అందిన ఫిర్యాదు మేరకు విజిలెన్స్ శాఖ విచారణ చేసి జిల్లా గ్రామీణాభివృద్ధి శాఖ అధికారులకు నివేదిక అందజేశారు. నడరు శిబిరంలో ధ్రువపత్రాలను పరిశీలించిన అధికారులు 41 మందిని అనర్దులుగా గుర్తించి పింఛన్ రద్దు చేశారు. మిగతా 75 మందిని వైద్య పరీక్షల నివేదికలు రావాల్సి ఉంది. ప్రస్తుతానికి వీరి పింఛన్ను కూడా ఆపేశారు. అనర్దులకు పింఛన్ను రావడానికి కారకులు ఎవరో తేల్చలేదు. ఈ ఒక్క మండలంలోనే దాదాపు పది శాతం అనర్దులు ఉన్నారంటే.. జిల్లాలో మిగిలిన మండలాల్లోనూ ఉండే అవకాశముంది. దివ్యాంగ విభాగంలోనే కాకుండా కొందరు ప్రభుత్వ ఉద్యోగులు, వ్యాపారులు, ధనవంతులు కూడా అక్రమంగా సాధారణ పింఛన్ లబ్ధి పొందుతున్నారనే ఆరోపణలున్నాయి. అధికారులు పూర్తి స్థాయి విచారణ చేస్తే వందలాది మంది అనర్దులు బయటపడే అవకాశముంది. **ప్రజాధనం వృథా** ఇల్లందకుంట మండలంలో 41 మంది అనర్దులు నెలకు రూ.1.64 లక్షలకు పైగా లబ్ధి పొందారు. అంటే అయిదేళ్లలో దాదాపు రూ.కోటిపైగా ప్రభుత్వానికి నష్టమే. గతంలో వైద్య విధాన పరిషత్ పరిధిలో నడరు శిబిరాలు నిర్వహించినప్పుడు కొందరు దబ్బులకు ఆశపడి అనర్దులకు పింఛన్ను మంజూరు చేశారు. కొందరి ధ్రువపత్రాలను పరిశీలించిన విచారణ అధికారులు, ఓ డాక్టర్ ను స్థైతం విధుల్లో నుంచి తొలగించారు. కానీ ప్రస్తుతం పింఛన్ మంజూరు చేసే క్రమంలో పక్కా అన్ని రకాలుగా



పరిశీలిస్తున్నారు.మరో వైపు అర్హులైనా పింఛను రానివారు ఎప్పుడు వస్తుందోనని ఎదురుచూస్తున్నారు. ఉపాధి హామీ పథకంలాగే సామాజిక పింఛన్ తనిఖీ కార్యక్రమం చేపట్టాలని ప్రభుత్వం పరిశీలిస్తోంది. ఇలా చేస్తే అక్రమ పింఛన్దారులను గుర్తించి ప్రజాధనం కాపాడవచ్చు. **ఫిర్యాదు చేస్తే..** గ్రామాల్లో అనర్దులు లబ్ధి పొందుతున్నా.. స్థానిక ప్రజాప్రతినిధులు వారి వివరాలు బయట పెట్టడంలేదు. అలా చేస్తే వచ్చే ఎన్నికల్లో వారికి ఓట్లు వేయరునే భయం. గ్రామాల్లోని యువత, స్వచ్ఛంద సంస్థలు స్పందించి అక్రమ పింఛన్దారులపై కలెక్టర్, జిల్లా గ్రామీణాభివృద్ధి అధికారి, ఎంపీడీవోలకు ఫిర్యాదు చేస్తే అనర్దులను తొలగించవచ్చు. జిల్లాలోని లబ్ధిదారుల వివరాలు **వృద్ధులు** : 55,232 **దివ్యాంగులు** : 23,172 **వితంతువులు** : 37,636 **ఇతరులు** : 22,337

లాభాలు ఒడిసి ‘పట్టు’

జగిత్యాల : వ్యవసాయానికి అనుబంధంగా పట్టు పురుగుల పెంపకం ఉమ్మడి జిల్లాలో ఏటికేడు పెరుగుతోంది. రైతులకు ప్రత్యామ్నాయ ఆదాయ వనరుగా మల్బరీ సాగు 280 ఎకరాలను దాటగా.. మరింతమంది పెంపకానికి దరఖాస్తు చేస్తుండటం సాగు సానుకూలతను వెల్లడిస్తోంది. **అధిక మొత్తంలో రాయిటీ** సిల్వీ సమగ్రి-2 పథకం ద్వారా 2025-26 సంవత్సరానికి 195 ఎకరాల్లో మల్బరీ మొక్కల, పట్టు పురుగుల పెంపకం లక్ష్యంగా రాయిటీ ఇస్తున్నారు. సాధారణ రైతులకు రెండెకరాల్లో సాగుకు రూ.60 వేలు.. ఎస్సీ, ఎస్టీలకు రూ.78 వేలు ఇస్తున్నారు. రెండెకరాల మల్బరీ ద్వారా పట్టు పురుగులను పెంచే షెడ్యూ నిర్మాణానికి రూ.6-8 లక్షలు ఖర్చవుతుండగా.. జనరల్ రైతులకు రూ.2.25 లక్షలు, ఎస్సీ, ఎస్టీ రైతులకు రూ.2.92 లక్షలను రాయితీగా ఇస్తున్నారు. షెడ్యూలో అమర్చే ఒక్కో స్టాండ్ కు రూ.10,890-22,140.. ఇతర సామగ్రికి రూ.4 వేలు, రోగ నిరోధక మందులకు రూ.2,500-3,250 చొప్పున నిధులిస్తున్నారు. ఉద్యానశాఖ ద్వారా పొలాల వ్యవసాయ కళాశాలల్లోనూ పట్టు పురుగుల పెంపకంపై రైతులకు శిక్షణ ఇస్తున్నారు.



ఏటా రూ.5-7 లక్షల ఆదాయం

రెండెకరాల పట్టుగూళ్లద్వారా ఏడాదికి రూ.5-7 లక్షల వరకు ఆదాయాన్ని పొందుతున్నారు. హైదరాబాద్, జనగాంలలో పట్టుగూళ్ల విక్రయ మార్కెట్లున్నాయి. పట్టు పురుగులపై ఆశించే తెగుళ్లను సమర్థంగా నిరోధించటం, పట్టుగూళ్లు అల్లుకునే దశల్లో మెలకువలతో రైతులు సత్ఫలితాలను సాధిస్తున్నట్లు ఉద్యానశాఖ అధికారి శ్యామ్ ప్రసాద్ తెలిపారు. ఆసక్తిగలవారు పట్టు పురుగుల పెంపకానికి దరఖాస్తు చేయాలన్నారు. **తక్కువ పెట్టుబడి** మల్బరీ మొక్కలను ఒకసారి నాటితే ఏళ్లుగా మొక్కలు నిరంతరం ఆకులను కాపుగా ఇస్తూనే ఉంటాయి. చీడపీడల బెడద ఉండదు. పట్టు సాగును చేపట్టిన తొలిసారి పెద్ద, చంద్రులు, తడకలు, నెట్లు తదితరాలకు పెట్టుబడి ఉంటుంది. తరువాతి పంటలకు కేవలం గుడ్డను కొనడం, మందు ద్రావణం, కూలిలి ఖర్చు తదితర చిన్న పెట్టుబడులు మాత్రమే ఉంటాయి. మల్బరీ పట్టును సాగు చేస్తున్నవారు ఏడాదిలో సూసరిగా 5-8 పంటల కాపును తీస్తున్నారు. వంద గుడ్డకు 60-80 కిలోల వరకు పట్టు గూళ్లు వస్తుండగా కిలో ధర రూ.700 వరకుంది. **నిరంతరం రాబడి** పట్టు పురుగుల పెంపకంతో ఏడాది పొడవునా నికరాదాయం వస్తోంది. పట్టు గూళ్లకు కిలోకు రూ.75 చొప్పున రైతులకు ఇచ్చే రాయితీని పెంచి కొనసాగించాలి. చంద్రవారి, రైతు, కలెక్టర్

విద్యా విధానంపై కీలక వ్యాఖ్యలు..

విద్యాశాఖ సమూల ప్రక్షాళన.. సీఎం రేవంత్ కీలక నిర్ణయం..

హైదరాబాద్: విద్యా విధానంలో సమూల మార్పులు, ప్రక్షాళన చేయాలని కాంగ్రెస్ ప్రభుత్వం నిర్ణయించిందని సీఎం రేవంత్ తెలిపారు. నూతన పాలసీ వల్ల విద్యా విధానంలో మార్పులతో పాటు పేదరిక నిర్మూలన జరుగుతుందని పేర్కొన్నారు. ఈ మేరకు ఆయన ఇవాళ(బుధవారం) తెలంగాణ నూతన విద్యా విధానంపై అధికారులతో సమీక్ష నిర్వహించారు. ఈ సందర్భంగా ఆయన మాట్లాడుతూ.. గతంలో తెలంగాణ విద్యలో ఉస్మానియా, కాకతీయ యూనివర్సిటీలు కీలక పాత్ర పోషించాయని గుర్తు చేశారు.

విద్యలో ప్రభుత్వ పాత్ర తగ్గిపోతుంది.. రాష్ట్రంలో ఓపెన్ మార్కెట్ కారణంగా అంతర్జాతీయ స్థాయికి మన విద్యా విధానం సరితూగడం లేదని సీఎం రేవంత్ రెడ్డి వివరించారు. ప్రతి సంవత్సరం 1.10 లక్షల మంది ఇంజనీరింగ్ విద్యార్థులు ఉత్తీర్ణులు అవుతున్నారని తెలిపారు. వారిలో 15 శాతం మంది మాత్రమే ఉద్యోగాలు పొందుతున్నారని పేర్కొన్నారు. విద్యలో ప్రభుత్వ పాత్ర తగ్గిపోతుందని అనానంద వ్యక్తం చేశారు. విద్యా శాఖకు రూ.21 వేల కోట్లు కేటాయిస్తే.. అందులో 98 శాతం జీతాలకే ఖర్చు అవుతుందని వ్యాఖ్యానించారు.

పేదరిక నిర్మూలన జరగాలంటే విద్య ఒక్కటే మార్గం.. పేదరిక నిర్మూలన జరగాలంటే విద్య ఒక్కటే మార్గమని రేవంత్ రెడ్డి ఉ

ద్ఘటించారు. విద్యా విధానంలో సమూల మార్పులు తీసుకురావడమే తన ధ్యేయమని నొక్కివెప్పారు. అందుకు కావాల్సిన సలహాలు, సూచనలు ఇవ్వాలని అధికారులను కోరారు. 73 లక్షల మంది యువతకు మంచి భవిష్యత్తు ఇవ్వాలన్న లక్ష్యంతో పనిచేస్తున్నట్లు చెప్పుకొచ్చారు. దేశ విద్య విధానాన్ని మార్చేలా తెలంగాణ కొత్త విద్యా విధానం ఉండాలని పేర్కొన్నారు. పిల్లల భవిష్యత్తు కోసం అధికారులు ప్రణాళిక బద్ధంగా పనిచేయాలని సూచించారు.

స్కూల్ ఎడ్యుకేషన్ లో పాటు ఉన్నాయి.. స్కూల్ ఎడ్యుకేషన్ లో లోపాలు ఉన్నాయని రేవంత్ రెడ్డి తెలిపారు. 11 వేల ప్రైవేట్ స్కూల్స్ లో 34 లక్షల మంది విద్యార్థులు చదువుతే.. 27 వేల ప్రభుత్వ పాఠశాలల్లో 18 లక్షల మంది విద్యార్థులు మాత్రమే చదువుకుంటున్నారని అసంతృప్తి వ్యక్తం చేశారు. విద్య కోసం తీసుకునే రుణాలకు ఎఫ్ఆర్బీఎం పరిధి నుంచి మినహాయింపు ఇవ్వాలని కేంద్ర ఆర్థిక మంత్రి నిర్మలా సీతారామన్ కు కోరినట్లు చెప్పారు.

1 నుంచి 12 తరగతుల వరకు సమూల మార్పులు రావాలని ఆయన సూచించారు. విద్య విషయంలో సమాజానికి మేలు జరుగుతుందంటే.. రాజకీయంగా ఎలాంటి ఇబ్బందులు ఎదురుకోవడానికైనా తాను సిద్ధమని రేవంత్ రెడ్డి ధీమా వ్యక్తం చేశారు.

తెలంగాణ ప్రజాపాలన దిగజీర్తీ..

పబ్లిక్ గార్డెన్ లో జాతీయ జెండాను అభిషేకించిన సీఎం రేవంత్

హైదరాబాద్: పబ్లిక్ గార్డెన్ లో తెలంగాణ ప్రజాపాలన దినోత్సవం నిర్వహించారు. సీఎం రేవంత్ రెడ్డి జాతీయ జెండాను అభిషేకించారు. పోలీసుల నుంచి గౌరవ వందనం స్వీకరించారు. కళా బృందాలు రాష్ట్ర గీతం జయజయహే తెలంగాణను ఆలపించాయి. అంతకు ముందు గన్ పార్క్ లో అమర వీరులకు సీఎం నివాళి అర్పించారు. వారి సేవలను గుర్తుచేసుకున్నారు.



రాచరికం నుంచి ప్రజాస్వామ్యంలోకి తెలంగాణ బడ్డలు అడుగుపెట్టిన రోజు ఇది: కేబీఆర్

హైదరాబాద్: రాచరికం నుంచి ప్రజాస్వామ్య వ్యవస్థలోకి తెలంగాణ బిడ్డలు అడుగుపెట్టిన రోజు ఇదని భారత రాష్ట్ర సమితి కార్యనిర్వాహక అధ్యక్షుడు కేబీఆర్ అన్నారు. తెలంగాణ భవన్ లో నిర్వహించిన జాతీయ సమైక్యతా వేడుకల్లో ఆయన పాల్గొన్నారు. జాతీయ జెండాను అభిషేకించిన మాట్లాడారు. వేలాది మంది ఆనాటి రాచరిక వ్యవస్థపై పోరాటం చేసి ప్రాణాలు అర్పించారన్నారు. పోరాట యోధులకు, అమర వీరులందరికీ శిరస్సు వంచి నివాళులు అర్పిస్తున్నట్లు చెప్పారు. “తెలంగాణ అంటేనే త్యాగాల గడ్డ, పోరాటాల అడ్డా. ఆనాటి సాయుధ రైతాంగ పోరాటం నుంచి మొదలుకొని 1969 తెలంగాణ ఉద్యమం, ఆ తర్వాత కేసీఆర్ ఆధ్వర్యంలో ప్రజాస్వామిక తెలంగాణ ఉద్యమం.. అన్నింటినీ తెలంగాణ చూసింది. చాకలి ఐలమ్మ, షేక్ బందగి, రావి నారాయణరెడ్డి వంటి ఎందరో అమరవీరులు ఈ తెలంగాణలో జన్మించారు. రాష్ట్రంలో మరోసారి సంక్షేమ, అభివృద్ధి రాజ్యం రావాలని కేసీఆర్ ఆధ్వర్యంలో పోరాటం చేస్తూనే ఉంటాం. ఒకవైపు రైతన్నలు యూరియా లేక ఇబ్బందులు



పడుతుంటే.. రాష్ట్ర ప్రభుత్వం ఒలింపిక్స్ గురించి మాట్లాడుతోంది. ఇలాంటి ప్రజా వ్యతిరేక ప్రభుత్వంపైన భారత రాష్ట్ర సమితి పోరాడుతూనే ఉంటుంది” అని కేబీఆర్ అన్నారు.

గ్రూప్-1 అంశం.. హైకోర్టు డివిజన్ బెంచ్ ను ఆశ్రయించిన టీజీపీఎస్సీ



హైదరాబాద్: గ్రూప్ 1 అంశంపై హైకోర్టు డివిజన్ బెంచ్ ను టీజీపీఎస్సీ ఆశ్రయించింది. సింగిల్ బెంచ్ తీర్పును డివిజన్ బెంచ్ లో సవాల్ చేసింది. గ్రూప్ 1 ఫలితాలు, ర్యాంకులు రద్దు చేస్తూ ఈ నెల 9న హైకోర్టు సింగిల్ బెంచ్ తీర్పు ఇచ్చిన విషయం తెలిసిందే. గ్రూప్-1 మొయిన్స్ పరీక్షలకు సంబంధించి మార్చి 10న విడుదల

చేసిన ఫలితాలను, మార్చి 30న ప్రకటించిన జనరల్ ర్యాంకులను రద్దు చేస్తూ హైకోర్టు సింగిల్ బెంచ్ ఈ నెల 9న సంచలన తీర్పు వెలువరించింది. ఈ సందర్భంగా ఇచ్చిన ఆదేశాల్లో.. టీజీపీఎస్సీకి రెండు ఆప్షన్లు ఇచ్చింది. “మొయిన్స్ జవాబు వ్రతాలను పునర్ మూల్యాంకనం చేయాలి. నంజయేసింగ్ వర్సెస్ యూపీఎస్సీ కేసులో సుప్రీంకోర్టు వెలువరించిన మార్గదర్శకాల ప్రకారం మాన్యువల్ (సాధారణ పద్ధతి)గా మూల్యాంకనం చేసి, ఆ ఫలితాల ఆధారంగా 563 పోస్టులను భర్తీ చేయాలి. లేదంటే.. 2024 అక్టోబరు 21 నుంచి 27 మధ్య జరిగిన మొయిన్స్ ను రద్దు చేసి, పరీక్షలను తిరిగి నిర్వహించాలి. ఈ ప్రక్రియను ఎనిమిది నెలల్లో పూర్తి చేయాలి” అని హైకోర్టు స్పష్టంచేసింది. ఈక్రమంలో సింగిల్ బెంచ్ తీర్పును సవాల్ చేస్తూ టీజీపీఎస్సీ హైకోర్టు డివిజన్ బెంచ్ ను ఆశ్రయించింది.



**మేనాఫెస్టో హామీలు
అమలు చేయండి..**

**వారి మేధాశక్తిని
కించపరుస్తూ
మాట్లాడటం
సరికాదు..!**



- మంత్రి శ్రీధర్ బాబు

హైదరాబాద్ : గ్రూప్-1 పరీక్షల అంశంపై తెలంగాణ పబ్లిక్ సర్వీస్ కమిషన్ చిత్తశుద్ధితో ముందుకు వెళ్తోందని ఐటీ, పరిశ్రమలశాఖ మంత్రి దుద్దిక్ష శ్రీధర్ బాబు అన్నారు. సూర్యాపేట జిల్లా కేంద్రంలో బుధవారం నిర్వహించిన తెలంగాణ ప్రజాపాలన వేడుకలకు ముఖ్య అతిథిగా ఆయన హాజరయ్యారు. ఈ సందర్భంగా మీడియాతో మాట్లాడారు. గ్రూప్-1 పరీక్షల విషయంలో ప్రతి ఒక్కరికీ న్యాయం జరిగే విధంగా చర్యలు తీసుకుంటున్నామని తెలిపారు. విద్యార్థులు, నిరుద్యోగుల విషయంలో రాజీపడే ప్రసక్తి ఉండదన్నారు. కష్టపడి ఉద్యోగం సాధించి ముందుకు వెళ్తున్న ప్రతిభావంతులను కించపరుస్తూ మాట్లాడటం సరికాదని హితవు పలికారు. మరోవైపు రాష్ట్రానికి సరిపడా యూరియాను కేంద్ర ప్రభుత్వం అందించాలని డిమాండ్ చేశారు.



ఆర్టీసీలో 1,743 పోస్టుల భర్తీకి నోటిఫికేషన్

హైదరాబాద్: ఆర్టీసీలో డ్రైవర్లు, క్రామిక్ పోస్టుల భర్తీకి తెలంగాణ పోలీసు నియామక మండలి నోటిఫికేషన్ విడుదల చేసింది. ఆర్టీసీలో 1000 డ్రైవర్, 743 క్రామిక్ పోస్టులు భర్తీ చేయనున్నట్లు నోటిఫికేషన్ లో పేర్కొన్నారు.

అక్టోబరు 8 నుంచి 28 వరకు దరఖాస్తు గడువు తేదీగా నిర్ణయించారు. డ్రైవర్ పోస్టులకు 22 నుంచి 35ఏళ్లు, క్రామిక్

పోస్టులకు 18నుంచి 30ఏళ్ల వయసు వారు అర్హులని తెలిపింది. ఎస్సీ, ఎస్టీ, బీసీ, ఈడబ్ల్యుఎస్ కేటగిరి వారికి 5 ఏళ్లు, ఎక్స్ సర్వీసు మెన్ అయితే 3ఏళ్లు వయో పరిమితి సడలింపు ఉంటుందని బోర్డు తెలిపింది. స్మిల్ టెస్ట్, సర్టిఫికేట్ వెరిఫికేషన్ ఆధారంగా ఎంపిక చేయనున్నట్లు పేర్కొంది. పూర్తి వివరాల కోసం www.tgprb.inలో చూడాలని పోలీసు నియామక మండలి తెలిపింది.

చేసిన పనులను చెప్పలేకపోయాం... కాబట్టే ఓడిపోయాం...



హైదరాబాద్ : ముఖ్యమంత్రి రేవంత్ రెడ్డి నియంతలా వ్యవహరిస్తున్నారని బీఆర్ఎస్ వర్గం ప్రెసిడెంట్ కేటీఆర్ విమర్శలు గుప్పించారు. ఈరోజు మీడియాతో నిర్వహించిన చిట్చాట్ లో కేటీఆర్ మాట్లాడుతూ.. సుందరయ్య విజ్ఞాన వేదికలో విద్యార్థులు టౌండ్ టేబుల్ పెట్టుకుంటే అరెస్ట్ చేశారని మండిపడ్డారు. సర్కార్ నడపడం లేదు సర్వీస్ నడుపుతున్నారని వ్యాఖ్యలు చేశారు. మంత్రులు ఒక మాట.. ముఖ్యమంత్రి మరొక మాట అంటూ ఎద్దేవా చేశారు. సృజన్ రెడ్డికి సింగిల్ బెంచ్ లో 300 కోట్ల టెండర్లు ఇచ్చారని.. గుబ్బా అమిత్ రెడ్డికి కాంట్రాక్టు ఇచ్చారని ఆరోపించారు. ఫీజ్ రియింబర్స్ మెంట్, ఆరోగ్యశ్రీ కి డబ్బులు ఉండవని విమర్శించారు. ప్రజాస్వామ్యంలో ఎవరైనా కొత్త పార్టీ పెట్టుకోవచ్చన్నారు. కేసీఆర్ చేసిన పనులను చెప్పలేకపోయాం కాబట్టే ఓడిపోయామని వెల్లడించారు.

నాస్తి కోపం నిసిల్లెల్లు చూపిస్తున్నారు.. రేవంత్ కార్డ్ ఉన్న ప్రతి ఒక్కరికీ బతుకమ్మ చీరలు ఇచ్చామని గుర్తు చేశారు. కేటీఆర్ పైన కోపం నిసిల్లెల్లు చూపిస్తున్నారని మండిపడ్డారు. ముంబై పోలీస్ లు వచ్చి డ్రగ్స్ పట్టుకుంటే తెలంగాణ పోలీసులు ఏం చేస్తున్నారని ప్రశ్నించారు. ప్రతి పక్షంలో రేవంత్ నోటికి వచ్చినట్లు మాట్లాడారని.. ఇప్పుడు అధికారంలో వచ్చినాక తెలిసిందన్నారు. పది నియోజకవర్గాల్లో పార్టీ మారిన ఎమ్మెల్యేలతో అక్కడి స్థానిక కాంగ్రెస్ నేతలు ఇబ్బందులు పడుతున్నారని తెలిపారు. పార్టీ మారిన వారితో రాజీనామా చేయించి ఎన్నిలకు పోవాలని సవాల్ విసిరారు. బీసీ బిల్లుతో బీసీలను మోసం చేస్తుంది కాంగ్రెస్ అంటూ మండిపడ్డారు.

వ్యూహం నీటి అంటూ ద్రామాలు.. ఆర్ఆర్ఆర్ లో సౌత్ సైడ్



ఆరోగ్యశ్రీ సేవలను యథాతథంగా కానీసాగించాలి: దామోదర రాజనీల్లింహ

హైదరాబాద్: రాష్ట్రంలోని ప్రైవేటు ఆస్పత్రుల్లో ఆరోగ్యశ్రీ సేవలను యథాతథంగా కొనసాగించాలని ఆరోగ్యశ్రీ నెట్ వర్క్ హాస్పిటల్స్ అసోసియేషన్ తెలంగాణ వైద్యారోగ్యశాఖ మంత్రి దామోదర రాజనీల్లింహ కోరారు. గత తొమ్మిదిన్నరేళ్లలో చేయని సమ్మె ఇప్పుడు ఎందుకు చేయాల్సి వస్తోందని ప్రశ్నించారు. “గత ప్రభుత్వంలో నెలకు రూ.50కోట్లు కూడా రిటేజ్ అప్పలేదు. మేం రూ.100 కోట్లు ఇచ్చేందుకు అంగీకారం తెలిపాం. ఆరోగ్యశ్రీ సేవలు అందుబాటులో లేకపోవడంతో మేం ప్రత్యామ్నాయ ఏర్పాట్లు చేసుకుంటున్నాం. ప్రజలకు ఆరోగ్య సేవలో ఎలాంటి అంతరాయం కలగదు” అని దామోదర రాజనీల్లింహ తెలిపారు.

నిరుద్యోగులకు ఎమ్మెల్యే రాజగోపాల్ రెడ్డి మద్దతు.. హామీలు నెరవేర్చాలని డిమాండ్

హైదరాబాద్: తెలంగాణ రాష్ట్రంలో అసెంబ్లీ ఎన్నికల ముందు కాంగ్రెస్ పార్టీ మేనిఫెస్టోలో పేర్కొన్న ప్రకారం యువతకు ఉద్యోగ అవకాశాలు భర్తీ చేయాలని ఎమ్మెల్యే కోమటిరెడ్డి రాజగోపాల్ రెడ్డి డిమాండ్ చేశారు. ఇవాళ(బుధవారం) ప్రజాపాలన దినోత్సవం సందర్భంగా గన్ పార్క్ వద్ద ఉన్న అమరవీరుల స్మారానికి ఎమ్మెల్యే నివాళులర్పించారు. అనంతరం ఆయన మీడియాతో మాట్లాడారు.. ప్రభుత్వ శాఖల్లో ఖాళీలు భర్తీ చేయాలని నిరుద్యోగ యువత చేస్తున్న డిమాండ్ నరైనదే అని ఎమ్మెల్యే తెలిపారు. నిరుద్యోగులకు దారి చూపించే బాధ్యత తమ ప్రభుత్వంపై ఉందని స్పష్టం చేశారు. నిరుద్యోగులను కాపాడుకునే బాధ్యత ప్రభుత్వంపై ఉందని గుర్తు చేశారు. గ్రూప్-1 అవకతవకలపై ప్రభుత్వం దృష్టికి తీసుకుని వెళ్తామని చెప్పారు. రాష్ట్రంలో నిరుద్యోగ యువత కష్టాల్లో ఉన్నారని ఆవేదన వ్యక్తం చేశారు. మాజీ సీఎం కేసీఆర్ ను గద్దె దించడంలో యువత పాత్ర కీలకమని పేర్కొన్నారు. అమరవీరుల సాక్షిగా నిరుద్యోగులకు అండగా ఉంటానని తెలిపారు. వారి సమస్యలు వివేచించు తానే వస్తానని వివరించారు. నిరుద్యోగుల నిరసనలకు తన పూర్తి మద్దతు తెలుపుతున్నట్లు ఆయన ప్రకటించారు. నిరుద్యోగుల పట్ల ఏ సమస్య ఎదురైనా దానిని సీఎం రేవంత్ రెడ్డి దృష్టికి తీసుకుని వెళ్తానని స్పష్టం చేశారు. తెలంగాణ ప్రాంతానికి అన్యాయం జరగవద్దని సోనియాగాంధీ తెలంగాణ ఇచ్చారని ఎమ్మెల్యే రాజగోపాల్ రెడ్డి గుర్తు చేశారు.